

प्रेषक,

विनोद फौनिया,  
सचिव,  
उत्तराखण्ड शासन।

सेवा में,

मुख्य अभियन्ता एवं विभागाध्यक्ष,  
सिंचाई विभाग, उत्तराखण्ड,  
देहरादून।

सिंचाई अनुभाग

देहरादून

दिनांक, 16 जून, 2009

विषय:- सिंचाई विभाग के वाहन चालकों के संवर्गीय ढाँचे का पुनर्गठन।

महोदय,

उपर्युक्त विषयक आपके पत्र संख्या-1997/मु0अ0/सि0वि0/का0/ई-17, दिनांक 24.5.2008 के सम्बन्ध में मुझे यह कहने का निदेश हुआ है कि वित्त विभाग के शासनादेश संख्या-108/XXXVII(7), दिनांक-03 जुलाई, 2006 में दी गयी व्यवस्था/ शर्तों के अधीन श्री राज्यपाल सिंचाई विभाग में स्वीकृत राजकीय वाहन चालकों के 237 पदों को निम्नलिखित प्राविधानों के अनुसार 4 ग्रेडों में रखने के सहर्ष स्वीकृति प्रदान करते हैं:-

क्र.सं.	ग्रेड/पदनाम	वेतनमान	ग्रेड पे	पदों का प्रतिशत	पदों की संख्या	भर्ती की विधि
1	2	3	4	5	6	7
1.	वाहन चालक ग्रेड-4	5200-20200	1900	35	83	वाहन चालक ग्रेड-4 के पद पर सीधी भर्ती नियमानुसार वर्तमान में निर्धारित अर्हताओं के आधार पर की जायेगी।
2.	वाहन चालक ग्रेड-3	5200-20200	2400	30	71	वाहन चालक ग्रेड-3 के पद पर ज्येष्ठता के आधार पर पदोन्नति ऐसे वाहन चालक ग्रेड-4 से की जायेगी, जिन्होंने 9 वर्ष की संतोषजनक सेवा पूरी कर ली हो और इस हेतु निर्धारित ट्रेड टेस्ट उत्तीर्ण कर लिया हो।
3.	वाहन चालक ग्रेड-2	5200-20200	2800	30	71	वाहन चालक ग्रेड-2 के पद पर ज्येष्ठता के आधार पर पदोन्नति ऐसे वाहन चालक ग्रेड-3 के पदधारकों से की जायेगी जिन्होंने ग्रेड-3 के पद पर 6 वर्ष की संतोषजनक सेवा अथवा वाहन चालक ग्रेड-4 की सेवा को जोड़ते हुए कुल 15 वर्ष की सेवा पूरी कर ली हो और इस हेतु निर्धारित ट्रेड टेस्ट उत्तीर्ण कर लिया हो।
4.	वाहन चालक ग्रेड-1	9300-34800	4200	5	12	वाहन चालक ग्रेड-1 के पद पर ज्येष्ठता के आधार पर पदोन्नति ऐसे वाहन चालक ग्रेड-2 पदधारकों से की जायेगी जिन्होंने ग्रेड-2 के पद पर 3 वर्ष की संतोषजनक सेवा पूरी कर ली हो।

2- सम्बन्धित पदधारक वर्तमान में जो वेतनमान प्राप्त कर रहा है वह तदनुसार उसी ग्रेड में समायोजित हो जायेगा उदाहरणार्थ यदि किसी विभाग में कोई वाहन चालक वर्तमान में कमशः रु० 4000-6000 एवं 4500-7000 का वैयक्तिक वेतनमान प्राप्त कर रहा है तो वह कमशः ग्रेड-3 एवं ग्रेड-2 के पद पर समायोजित कर दिया जायेगा।

3- उक्त वाहन चालकों को विभिन्न ग्रेड में समायोजित करने के बाद यदि ग्रेड-3, ग्रेड-2 व ग्रेड-1 में निर्धारित विभाजन के सौपक्ष पद रिक्त रह जाता है, तो उन्हें पदोन्नति के निर्धारित प्रक्रिया अपनाते हुए भरा जाय। इसके अतिरिक्त उपर्युक्त समायोजन के फलस्वरूप यदि किसी ग्रेड में पदधारकों की संख्या निर्धारित विभाजन से आगणित पदों की संख्या से अधिक हो जाती है, तो अधिक पदधारकों द्वारा किसी कारणवश पद रिक्त किये जाने की दशा में वह पद अनुपातिक विभाजन के अनुसार ही सम्बन्धित ग्रेड में समायोजित हो जायेंगे।

4- उच्च वेतनमान के पदों के विरुद्ध कर्मचारियों के समायोजन अथवा पदोन्नति में आरक्षण सम्बन्धी नियमों को पालन किया जायेगा।

5- वाहन चालकों के ऐसे पदधारक जिनका उपरोक्तानुसार समायोजन ग्रेड-3, ग्रेड-2 तथा ग्रेड-1 के पदों के सापेक्ष होता है, उनका सम्बन्धित ग्रेड के वेतनमान में वेतन निर्धारण वित्तीय नियम संग्रह खण्ड-2 से 4 के मूल नियम 22 ए (1) के अनुसार किया जायेगा। सम्बन्धित ग्रेड में पदोन्नति के निर्धारित प्रक्रिया के आधार पर नियुक्ति होने वाले पदधारकों का वेतन निर्धारण सामान्य नियमों के अनुसार होगा।

6- वित्त विभाग के शासनादेश दिनांक 03.07.2006 उल्लिखित अर्हता आदि की व्यवस्था संगत सेवानियमावली में कर ली जायेगी।

7- यह आदेश वित्त विभाग के अशासकीय संख्या- 2157/XXXVII(7), दिनांक- 08 जून, 2009 में प्राप्त उनके सहमति से निर्गत किये जा रहे हैं।

भवदीय,

(विनोद फोलिया)  
सचिव।

संख्या- 1195/11-2009-01(493)/2003, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. प्रमुख सचिव, वित्त (वे०अ०-सा०नि०) अनुभाग-7, उत्तराखण्ड शासन।
2. महालेखाकार, उत्तराखण्ड देहरादून।
3. समस्त कोषाधिकारी, उत्तराखण्ड।
4. वित्त (व्यय नियंत्रण) अनुभाग-3 वित्त (वे०आयाग-सा०नि०) अनुभाग-7।
5. एन०आई०सी० केन्द्र सचिवालय परिसर, देहरादून।
6. गार्ड फाईल।

आज्ञा से,

(एस०एस० टोलिया)  
अनु सचिव।